



# नेपाल राजपत्र

## भाग ३

श्री ५ को सरकारद्वारा प्रकाशित

खण्ड ३३) काठमाडौं, असार १ गते २०४० साल (पूर्वातिरिक्ताङ्क ६ (क))

श्री ५ को सरकार  
अर्थ मन्त्रालयको  
सूचना

नेपाल राष्ट्र बैंक ऐन, २०१२ को दफा १८ को उपदफा (१) अनुसार नेपाल राष्ट्र बैंकले निम्नबमोजिमको ढाँचा तथा आकार प्रकारको रु. ५०।- (पचास) दरको नेपाली नोट मिति २०४०।३।१ देखि चलन चल्तीमा ल्याउन नेपाल राष्ट्र बैंक ऐन, २०१२ को दफा १८ को उपदफा (६) बमोजिम श्री ५ को सरकारबाट स्वीकृति दिइएकोले सर्वसाधारणको जानकारीको निमित्त यो सूचना प्रकाशित गरिएको छ।

नोटको दर:- रूपैयाँ पचास

नोटको आकार प्रकार निम्नबमोजिम छ:-

- (१) नोटको लम्बाइ - १४२ मी. मी.
- (२) नोटको चौडाइ - ७० मी. मी.
- (३) कागज शत प्रतिशत - च्याग फाइबर मेलामाइन
- (४) मुख्य रङ्ग- नीलो
- (५) सुरक्षणको लागि कागजभित्र धातुको धागो (तार) राखिएको

नोटको अगाडिपट्टि

(क) नोटको बायाँपट्टि श्री ५ महाराजाधिराज सरकार दाहिनेतर्फ नजर

होइबक्सेको राजकीय पोशाक सहित श्रीपेच पहिरिबक्सेको आवक्ष चित्र अङ्कित छ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१४६

(२)

नेपाल राजपत्र भाग ३

- (ख) नोटको मध्य भागमा हरियो रङ्गको जनकपुरधामको जानकी मन्दिरको चित्र अङ्कित छ ।
- (ग) नोटको दायाँ भागमा नेपाली अलङ्कारको फ्रेमभित्र श्रीपेचको पानी चित्र रहेको छ । त्यसको माथिपट्टि मुद्राको अल्पाकार छापिएको छ । मुद्राको अल्पाकार चित्रभन्दा दायाँ कुनामा अंग्रेजी अङ्कमा (50) छापिएको छ ।
- (घ) नोटको बीचको माथिल्लो भागमा “श्री नेपाल राष्ट्र बैङ्क” भन्ने शब्द मुनि “श्री ५ को सरकारको जमानत प्राप्त यसको रूपैयाँ भुक्तान माग्न आएमा नेपाल राष्ट्र बैङ्कबाट रूपैयाँ ५० रूपैयाँ पचास तुरुन्त पाइनेछ” भन्ने शब्दहरू छापिइ त्यसभन्दा तल जालिदार बुट्टामा गभर्नर कल्याण विक्रम अधिकारीको दस्तखत छापिएको छ ।
- (ङ) नोटको बायाँतर्फ माथिल्लो कुनामा नेपाली अङ्कमा ५० छापिएको र नोटको तल्लो भागको दायाँ र बायाँ कुनामा नोटको क्रमिक साङ्केतिक अक्षर र अङ्क सहितको नम्बर राखिएको छ । यस नोटको क्रमिक नम्बर क-०००००१ देखि शुरू हुन्छ ।

नोटको पछाडिपट्टि

- (क) नोटको मध्य भागमा हिमालयको पृष्ठभूमिमा दायाँतिर फर्केर उभिएको शारलको चित्र अङ्कित छ । त्यसभन्दा माथि नेपाल राष्ट्र बैङ्कको चिन्ह छापिएको छ ।
- (ख) नोटको दायाँतर्फ नेपालको निशाना छाप अङ्कित छ ।
- (ग) बायाँपट्टि माथिल्लो कुनामा नेपाली अङ्क ५० रूपैयाँ पचास र दायाँपट्टि माथिल्लो कुनामा अंग्रेजी अङ्क 50 छापिएको छ । तल्लोपट्टि बीचमा रूपैयाँ पचास (RUPEES FIFTY) छापिएको छ ।

द्रष्टव्य :- यसभन्दा पहिले चलन चल्तीमा रहेको रु. ५०।- दरको नोटहरू यथावत कानून ग्राह्य रहनेछन् र यी नयाँ ढाँचाको रु. ५०।- दरको नोटहरू सँगसँगै चल्तीमा पठाइनेछ ।

आज्ञाले,  
कर्णध्वज अधिकारी  
श्री ५ को सरकारको सचिव

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिक मुद्रण विभागबाट प्रमाणित गरिएपछि मात्र लागु हुनेछ।